



KUNSILL LOKALI
M O S T A
LOCAL COUNCIL

Minuti tal-Laqgħa Nru 28 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 26 ta' Settembru 2013 fis-7.30 p.m.

Il-laqgħa bdiet fis-7.50 ta' filgħaxija.

Il-Kunsilliera kienu preżenti kif jidher hawn taħt.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.45p.m.	10.35p.m.
Vici Sindku Joseph De Martino	7.30p.m.	10.35p.m.
Kunsillier Alexander Muscat	7.55p.m.	10.35p.m.
Kunsillier Abraham Bezzina	assenti	
Kunsillier Dr Rachel Tua	skużata	
Kunsillier Mario Sammut	7.40p.m.	10.35p.m.
Kunsillier Kirby Fenech	assenti	
Kunsillier James Cassar	7.40p.m.	10.35p.m.
Kunsillier Keith Cassar	7.40p.m.	10.35p.m.
Kunsillier David Meilak	assenti	
Kunsillier Marthese Mifsud	7.50p.m.	10.35p.m.

L-Agent Segretarju Eżekuttiv , is-Sur John J. Camilleri kien preżenti għal-laqgħa.

1.00(a) Approvazzjoni tal-Minuti Laqgħa Nru 27- 29 ta' Awwissu 2013

Il-minuti tal-Laqgħa Nru 27 tad-29 ta' Awwissu, 2013 kienu intbagħtu qabel u għalhekk ittiegħdu bħala moqrija u ġew approvati unanimament b'żewġ korrezzjonijiet fl'agenda item numru 6.00-Ġieħ il-Mosta kif gejj:

Fl-ewwel sentenza tal-paragrafu 6.00 inqataw il kliem **"kemm il-unur"** u ddañlu l-kliem **"lil-kemm il-persuna/għaqda"**.

Iddañlu wkoll il-kliem **"lil-tliet persuni/għaqda"** minflok il-kliem **"tliet unuri"** fit-tieni sentenza tal-paragrafu 6.00.

2.00 Punti Imqajjma mill-Minuti

F'dan il-ħin il-Vici-Sindku s-Sur Joe De Martino irrefera għal-laqgħa li kellha ssir fl-okkazzjoni tal-għeluq tal-programm 'Archaeotour' u li għaliha kienu ser jattendu rappreżentanti tal-partners involuti fosthom minn Sqallija, u qal li kien xieraq li għal din

il-laqqgħa jiġi mistieden ukoll is-Sur Arturo Mingardi li kien il-persuna li bis-saħħa tiegħu kien sar l-ġemellagg bejn il-Kunsill Lokali tal-Mosta u dak ta' Ragusa.

Il-Kunsillier is-Sur Alex Muscat staqsa x'kienet is-sitwazzjoni dwar il-lift taċ-ċentru ċiviku wara li dan kien inżamm wieqaf għal diversi granet minħabba ħsarat. L'Agent Segretarju Eżekuttiv informa li kienu ġew maħtura żewġ rappreżentanti mid-Direttur tas-Saħħa Primarja fil-Ministeru tas-Saħħa sabiex jattendu għal-laqqgħa bejn il-Kunsill tal-Mosta u d-Dipartiment tas-Saħħa fejn kellhom jiġu diskussi diversi problemi li jeżistu fl-użu tal-komun taċ-ċentru ċiviku fosthom il-problema tal-lift u l-bżonn tar-revizjoni tal-arranġamenti dwar kif għandhom jithallsu spejjes relatati mal-lift. Is-Sindku qalet li l-lift qed ikollu bżonn ta' manutenzjoni u tiswija regolari tant hu hekk li l-kuntrattur li għamel dan x-xogħol informa lill-Kunsill li fi żmien qarib l-lift ser ikollu bżonn jinbidel.

Sospensjoni tar-Regolamenti

Intalbet u ġiet approvata sospensjoni tar-regolamenti sabiex isir l-item numru 8 tal-agenda Aġġudikazzjoni tat-Tenders u ġie approvat li l-Perit Maurice Galea jipparteċipa fil-laqqgħa sabiex jispjega r-rapport tiegħu tal-evalwazzjoni.

Tender KLM 04/13 –Provision of a Service for an Architect.

Is-Sindku Dott. Shirley Farrugia spjegat il-kumplessita tal-proċedura tal-evalwazzjoni ta' dan it-tender. Hija spjegat l-Evaluation Matrix li fuqa ġew mogħtija l-punti u nqara r-rapport tal-Kumitat tal-Aġġudikazzjoni tat-Tenders.

Il-Perit Maurice Galea spjega fid-dettall ir-rapport tal-evalwazzjoni li huwa kien għamel u l-metodoloġija u r-razzjonal li intuża meta huwa ġie biex jalloka l-punteġġ fid-diversi kategoriji tal- 'Evaluation Matrix' li ntuzat fl-aġġudikazzjoni ta' dan it-Tender.

Is-Sindku qalet li wara li-Kumitat għarbel sew u fehem il-metodu ta' kif ingħataw dawn il-punteġġi, l-Kumitat iddeċieda li jressaq dan ir-rapport għad-deċizzjoni tal-Kunsill.

Meta saret il-mistoqsija l-Kunsilliera kollha preżenti qablu unanimament li jilqaw r-rakkomandazzjoni tal-Perit Maurice Galea u ġie approvat li t-Tender għandu jingħata lil-D T R.

3.00 Materji Finanzjarji

a) Lista ta' Pagamenti

L-Agent Segretarju Eżekuttiv ipprezenta lista ta pagamenti li tammonta għas-somma ta' €105,526.31.

Is-Segretarju irrisponda għal xi domandi u kjarifiki tal-Kunsilliera fuq diversi items mill-lista. Il-Kunsill approva unanimament il-lista. Is-Segretarju spjega li l-ammont ta' €12,843.06 huwa ta' items relatati mal-proġett Archaeotur u dawn jiġu rifiużi lil Kunsill. L-ammont li jipartjeni għall spejjes diretti tal-kunsill huwa ta' € 92,683.25.



b) Lista tal-Works Orders

Ġiet ipprezentata lista ta works orders . Din ġiet aprovata unanimament kif ipprezentata.

c) Lista tal- Purchase Orders

Ġiet approvata unanimament lista ta' Purchase Orders kif ipprezentata u annessa ma dawn il-minuti.

d) Presentation Accounts Quarterly Returns

Ġie decizj unanimament li dan l-item jithalla għal-laqqgħa tal-Kunsill li jmiss u l-accountant is-Sur Michael Debono jintalab jattendi l-laqqgħa. Is-Segretarju intalab li meta jerga jiltaqa l-Kunsill jiġu pprezentati wkoll il-Quarterly Returns għal perjodu Lulju/Settembru 2013.

4.00 Korrispondenza

Ġiet ipprezentata lista ta' 4 items ta korrispondenza. Id-decizjonijiet huma annessa ma dawn il-minuti.

5.00 Nuclear Shelter – Request for devolution

Is-Sindku Dott. Shirley Farrugia spjegat li kien hemm il-ħsieb li jitkompla l-proġett tar-restawr u regenerazzjoni tan-Nuclear Shelter li jinsab taħt il-Ġnien L-Għarusa tal-Mosta. Hija fakkrett li kien sar ħafna xogħol u ntefqu ħafna spejjes fuq l-ippjanar ta' dan il-proġett mill-Kunsill precedentu għalhekk hija talbet u ġie approvat unanimament li l-Kunsill jitlob id-devoluzjoni jew 'guardianship' ta' dan is-shelter sabiex jitkompla x-xogħol meħtieġ. Hija qalet li ħa titlob laqqgħa mal-partijiet kollha interessati li jistgħu jipparteċipaw f'dan il-proġett.

6.00 Rapporteur's Report after Public Consultation on Local Plans

Il-Kunsillier James Cassar ipprepara rapport dwar dan l-item. Huwa spjega dwar l-eżitu tal-laqqgħa pubblika li saret mar-residenti tal-Mosta u li fiha l-Perit Stephen Farrugia għamel prezentazzjoni fuq is-sugġett. Ir-residenti prezenti intalbu jagħmlu l-kummenti tagħhom. Huwa qal li għalkemm diversi kummenti tal-partecipanti ma kienux rilevanti mas-sugġett tal-laqqgħa, kien hemm kummenti u sugġerimenti oħrajn li kienu validi u li ġew inklużi fir-rapport tiegħu. Fost dawn kien hemm kummenti dwar zona ħdejn Triq il-Kbira li kienet ippjanata li tingħaqad mar-ring-road li kien hemm ippjanata li iżda ma saritx, dwar l-użu futur tal-bini tal-MCAST, dwar proprjetajiet (bini) vojta, dwar il-'village core', dwar bini f'nofs Triq il-Ħtajriet, u dwar bżonn ta' aktar faċilitajiet sportiv.

Is-Sindku qalet li kien hemm bżonn li meta isiru talbiet għal PCs lill-MEPA, l-applikanti jiġu mitluba li jinkludu zoni ta' 'green areas' fiż-zoni li kienu ser jiġu żviluppati.



Is-Sindku nfurmat li kien ser issir rapport u jiġi pprezentat lil-MEPA wara li dan jiġi iċċirkulat lil-Kunsilliera kollha għal-kummenti tagħhom.

7.00 Update of Questionnaire – Re Timing of Domestic Refuse Collection

Ġie ipprezentat rapport dwar s-survey li kien sar mar-residenti kollha Mostin. Il-Kunsill irċieva ftit iktar minn 6 mitt kwestjonarju mimlija mir-residenti li minnhom 60 fil mija esprimew xewqa li skart jkompli jingabar filgħaxija. Il-Kunsill allura ma għandhux triq oħra ħlief li l-iskart jibqa jingabar filgħaxija.

8.00 Affarijiet Oħra

Ġew approvati unanimament li jsiru dawn l-attivitajiet:

Il-Kunsilliera Marthese Mifsud - Farga fis-26 ta' Ottubru, 2013 għal-Aquarium fil-Qawra. Il-Kunsill jipprovdi t-trasport meħtieġ.

Il-Kunsilliera Marthese Mifsud – Farga fid-9 ta' Novembru, 2013 għal-Mużew fil-Kwartieri tal-Pulizija fil-Floriana. Il-Kunsill jipprovdi t-trasport meħtieġ u jkopri l-ispejjes tal-entrata għal dan il-Mużew.


Il-Kunsilliera Marthese Mifsud – Użu tas-Sala tal-Kunsill sabiex tiġi organizzata Attivita' tal-Milied. Il-Kunsill jipprovdi xi drinks u refreshments zġhar.

Ġie approvat ukoll li ssir il-Birdshow fuq bażi tas-snin l-imgħoddija.

Ġie approvat ukoll li issir attivita ta' Talent Concert u l-Kunsill jipprovdi xi refreshments għal din l-attivita.

9.00 Agġornament

Il-Laqqha spicċat fil-10.35 ta' filgħaxija. Laqqha oħra tal-Kunsill għandha ssir il-Ħamis 31 ta' Ottubru 2013 fis-7.30 ta' filgħaxija.



Dott. Shirley Farrugia
Sindku



John J. Camilleri
Agent Segretarju Eżekuttiv